

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**ក្រសួងរៀបចំដែនដី នគរូបនីយកម្ម និងសំណង់**  
**នាយកដ្ឋានសវនកម្មផ្ទៃក្នុង**  
លេខ.....១៤៧៧...ន-សជក

ក្រសួងរៀបចំដែនដី នគរូបនីយកម្ម និងសំណង់	
ទទួលបានលេខ	
ចំនួន	U583
ថ្ងៃ	០៧.១០.២៤ ឆ្នាំ
ចន្លោះ	

ថ្ងៃព្រហស្បតិ៍ ០៧ ខែ តុលា ឆ្នាំ ២០២៤ ឆស័ក ព .ស. ២៥៦៨  
រាជធានីភ្នំពេញ, ថ្ងៃទី ២៧ ខែ កញ្ញា ឆ្នាំ ២០២៤

**សូមគោរពជូន**

ចំនួន	១០២៤
ថ្ងៃ	០៧.១០.២៤
ចន្លោះ	

**ឯកឧត្តមឧបនាយករដ្ឋមន្ត្រី រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

- កម្មវត្ថុ:** របាយការណ៍កែលម្អតាមអនុសាសន៍បានផ្តល់ឱ្យសម្រាប់ការិយបរិច្ឆេទ២០២២ នៅមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង ✓
- យោង:** - ផែនការសវនកម្មផ្ទៃក្នុងនិងផែនការតាមដានអនុសាសន៍ប្រចាំឆ្នាំ២០២៤ លេខ១២០ ជនស/នា.សជក ចុះថ្ងៃទី២៣ ខែមករា ឆ្នាំ២០២៤ របស់ក្រសួងរៀបចំដែនដី នគរូបនីយកម្ម និងសំណង់
- លិខិតបញ្ជាបេសកកម្មលេខ១៦២,១៦៣ អរប ចុះថ្ងៃទី១០ ខែកញ្ញា ឆ្នាំ២០២៤ របស់ក្រសួងរៀបចំដែនដី នគរូបនីយកម្ម និងសំណង់

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំបាទសូមគោរពអនុញ្ញាតជម្រាបជូន **ឯកឧត្តមឧបនាយករដ្ឋមន្ត្រី** មេត្តាជ្រាបថា ប្រតិភូសវនករបានចុះពិនិត្យការកែលម្អតាមអនុសាសន៍សវនកម្មផ្ទៃក្នុង នៅមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង ដែលប្រតិភូសវនករផ្តល់ឱ្យសម្រាប់ការិយបរិច្ឆេទ ឆ្នាំ២០២២ និងវិធានការកែលម្អរបស់អគ្គាធិការដ្ឋាននៃក្រសួងសេដ្ឋកិច្ចនិងហិរញ្ញវត្ថុ បានចុះអធិការកិច្ចសម្រាប់ ការិយបរិច្ឆេទ២០២២ និងបណ្តាញពាក់ព័ន្ធបានផ្តល់អនុសាសន៍ ដូចខាងក្រោម៖

**ក. អនុសាសន៍របស់សវនកម្មផ្ទៃក្នុង៖**

- មន្ទីរត្រូវជំរុញការគ្រប់គ្រងសៀវភៅចុះលេខលិខិតចេញឱ្យបានត្រឹមត្រូវគ្រប់ជ្រុងជ្រោយ។
- មន្ទីរត្រូវជំរុញការគ្រប់គ្រងមន្ត្រីឱ្យបានហ្មត់ចត់ និងត្រឹមត្រូវស្របតាមអនុក្រឹត្យលេខ០៥៦ អនក្រ.បក ចុះថ្ងៃទី០១ ខែមេសា ឆ្នាំ២០១៦ ស្តីពីការគ្រប់គ្រងវត្តមានមន្ត្រីរាជការស៊ីវិល និងមន្ត្រីជាប់កិច្ចសន្យា។
- មន្ទីរត្រូវជំរុញការរៀបចំតារាងប្រៀបធៀបកើនឡើង-ថយចុះទ្រព្យសម្បត្តិរដ្ឋឆ្នាំ២០២២ ឱ្យបាន ទាន់ពេលវេលា។
- មន្ទីរត្រូវខិតខំជួយជំរុញបន្ថែម និងពន្យល់ណែនាំដល់ប្រជាពលរដ្ឋដើម្បីមកស្នើសុំលិខិតអនុញ្ញាត សាងសង់ លិខិតអនុញ្ញាតបើកការដ្ឋាន-បិទការដ្ឋាននៅពេលសំណង់រួចរាល់។

**ខ.វិធានការកែលម្អរបស់អគ្គាធិការដ្ឋាន នៃក្រសួងសេដ្ឋកិច្ចនិងហិរញ្ញវត្ថុ៖**

**១-រដ្ឋទេយ្យករចំណូលត្រូវ៖**

- ចុះកិច្ចបញ្ជីការឱ្យបានទាន់ពេលវេលាស្របតាមប្រកាសលេខ១៨៩០ សហវ.ប្រក ចុះថ្ងៃទី៣១ ខែ ធ្នូ ឆ្នាំ២០១៥ ស្តីពីនីតិវិធីនៃការគ្រប់គ្រងរដ្ឋទេយ្យចំណូលសម្រាប់រដ្ឋបាលថ្នាក់ជាតិ និងរដ្ឋបាល ថ្នាក់ក្រោមជាតិ
- អនុវត្តឱ្យពេញលេញស្របតាមលិខិតបទដ្ឋាន ស្តីពីការទូទាត់ត្រង់ចូលគណនីបៀវត្សរបស់មន្ត្រី សាធារណៈតាមប្រព័ន្ធធនាគារ ជាពិសេសប្រាក់រង្វាន់លើកទឹកចិត្តដែលបានទទួលពីរដ្ឋបាលខេត្ត។

២. ក្រុមលទ្ធកម្មមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង ត្រូវអនុវត្តឱ្យ បានម៉ឺងម៉ាត់តាមបទប្បញ្ញត្តិ និងលិខិតបទដ្ឋានពាក់ព័ន្ធលទ្ធកម្មសាធារណៈដូចជាប័ណ្ណប៉ាតង់អ្នក ចូលរួមដេញថ្លៃ ពិគ្រោះថ្លៃ ឬស្នង់ថ្លៃក្នុងការផ្គត់ផ្គង់ទំនិញ ឬសេវា ត្រូវមានប័ណ្ណប៉ាតង់នោះស្រប តាមកម្មវត្ថុនៃការចូលរួម។

**៣. ការគ្រប់គ្រងទ្រព្យសម្បត្តិរដ្ឋ មន្ទីររៀបចំដែនដី នគរូបនីយកម្ម សំណង់ និងសុរិយោដី ត្រូវ៖**

- រៀបចំតារាងកើនឡើងនិងថយចុះនៃទ្រព្យសម្បត្តិរដ្ឋឆ្នាំ២០២២ ឱ្យបានទាន់ពេលវេលាស្របតាម លិខិតបទដ្ឋានគតិយុត្តនៃការគ្រប់គ្រងទ្រព្យសម្បត្តិរដ្ឋ
- ធ្វើស្លាកលេខម៉ូតូ ( Honda Dream តម្លៃ៦ ៨១១ ៣៧១ រៀល) ចំនួន០១ គ្រឿង ។

៤. មន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង ត្រូវខិតខំអនុវត្តកែលម្អ រាល់បណ្តាចំណុចវិធានការដែលគណៈប្រតិភូអធិការកិច្ចហិរញ្ញវត្ថុ បានចាត់វិធានការក្នុងការិយ បរិច្ឆេទសម្រាប់ការគ្រប់គ្រងឆ្នាំ២០២១។

ឆ្លងតាមការពិនិត្យតាមអនុសាសន៍បានផ្តល់ឱ្យខាងលើនិងការបំភ្លឺបង្ហាញថា អង្គភាពរងសវនកម្មបាន យកចិត្តទុកដាក់ក្នុងការកែលម្អនិងបានលទ្ធផលដូចខាងក្រោម៖

**ក. ការឆ្លើយតបចំពោះអនុសាសន៍សវនកម្មផ្ទៃក្នុង៖**

- ១. តាមការពិនិត្យសៀវភៅចុះលេខលិខិតចេញ-ចូលរបស់មន្ទីរឆ្នាំ២០២៣ ឃើញថាអនុវត្តបានល្អប្រសើរ ដូចជា ពុំមានការចុះលេខរំលង ស្អួន និងបានបំពេញខ្លឹមសារគ្រប់គ្រាន់។
- ២. មន្ទីរបានពង្រឹងការគ្រប់គ្រងមន្ត្រីស្របតាមអនុក្រឹត្យលេខ០៥៦ អនក្រ.បក ចុះថ្ងៃទី០១ ខែមេសា ឆ្នាំ២០១៦ ស្តីពីការគ្រប់គ្រងវត្តមានមន្ត្រីរាជការស៊ីវិល និងមន្ត្រីជាប់កិច្ចសន្យា ដោយមន្ត្រីនៅ ការិយាល័យរៀបចំដែនដី នគរូបនីយកម្ម និងសំណង់ ដែលអនុវត្តមានច្រើនដងកាលពីឆ្នាំ២០២២ គាត់បានមកបំពេញការងារទៀងទាត់វិញហើយ។

៣. មន្ទីរបានរៀបចំតារាងប្រៀបធៀបកើនឡើង-ថយចុះទ្រព្យសម្បត្តិរដ្ឋឆ្នាំ២០២២ និងបានចុះហត្ថលេខា ពីប្រធានអង្គភាពប្រើប្រាស់ អ្នកពាក់ព័ន្ធ និងប្រធានមន្ទីរសេដ្ឋកិច្ចនិងហិរញ្ញវត្ថុខេត្តកំពង់ឆ្នាំង និង ជាអនុប្រធានគណៈកម្មាធិការបញ្ជីសារពើភណ្ឌទ្រព្យសម្បត្តិរដ្ឋ រួចរាល់ហើយ។

៤. មន្ទីរបានធ្វើលិខិតលេខ៧៧១ ដនសស-កធ/លស ចុះថ្ងៃទី១៧ ខែមីនា ឆ្នាំ២០២៣ ស្តីពីសំណើ សុំជួយជំរុញម្ចាស់សំណង់ ស្នើសុំលិខិតអនុញ្ញាតបើក និងបិទការដ្ឋានសំណង់ (ជូនរដ្ឋបាលក្រុង/ ស្រុកដើម្បីជួយជំរុញ) និងបានផ្សព្វផ្សាយច្បាប់សំណង់ និងណែនាំម្ចាស់សំណង់ត្រូវស្នើសុំលិខិត បើកការដ្ឋាន បន្ទាប់ពីលិខិតស្នើសុំអនុញ្ញាតសាងសង់ត្រូវបានអនុញ្ញាតពីសមត្ថកិច្ចរដ្ឋបាលខេត្ត និង បិទការដ្ឋាន (វិញ្ញាបនបត្រប្រើប្រាស់សំណង់) នៅពេលបញ្ចប់ការសាងសង់។

**ខ. ការឆ្លើយតបចំពោះវិធានការកែលម្អរបស់អគ្គាធិការដ្ឋាន នៃក្រសួងសេដ្ឋកិច្ច និងហិរញ្ញវត្ថុ៖**

១- រដ្ឋទេយ្យករចំណូលបាន៖

- ចុះកិច្ចបញ្ជីកាស្របតាមប្រកាសលេខ១៨៩០ សហវ.ប្រក ចុះថ្ងៃទី៣១ ខែធ្នូ ឆ្នាំ២០១៥ ស្តីពី នីតិវិធីនៃការគ្រប់គ្រងរដ្ឋទេយ្យចំណូលសម្រាប់រដ្ឋបាលថ្នាក់ជាតិ និងរដ្ឋបាលថ្នាក់ក្រោមជាតិ និងបានធ្វើការទូទាត់ប្រាក់រង្វាន់លើកទឹកចិត្ត ចូលគណនីបៀវត្សរបស់មន្ត្រីតាមប្រព័ន្ធធនាគារ រួចហើយ។

២. ក្រុមលទ្ធកម្មមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំងបានអនុវត្ត ស្របតាមលិខិតបទដ្ឋានពាក់ព័ន្ធលទ្ធកម្មសាធារណៈ ដូចជាបណ្តាំតង់អ្នកចូលរួមដេញថ្លៃ ពិគ្រោះថ្លៃ ឬស្នង់ថ្លៃក្នុងការផ្គត់ផ្គង់ទំនិញ ឬសេវា ដោយមានបណ្តាំតង់ស្របតាមកម្មវត្ថុនៃការចូលរួមដេញថ្លៃ បានល្អប្រសើរហើយ។

៣. ការគ្រប់គ្រងទ្រព្យសម្បត្តិរដ្ឋ៖

- មន្ទីរបានរៀបចំតារាងប្រៀបធៀបកើនឡើង-ថយចុះទ្រព្យសម្បត្តិរដ្ឋឆ្នាំ២០២២ និងបានចុះ ហត្ថលេខាពីប្រធានអង្គភាពប្រើប្រាស់ អ្នកពាក់ព័ន្ធ និងប្រធានមន្ទីរសេដ្ឋកិច្ច និងហិរញ្ញវត្ថុខេត្ត កំពង់ឆ្នាំងនិងជាអនុប្រធានគណៈកម្មាធិការបញ្ជីសារពើភណ្ឌទ្រព្យសម្បត្តិរដ្ឋ រួចរាល់ហើយ។

- មន្ទីរបានធ្វើស្លាកលេខម៉ូតូ Honda Dream រួចហើយ។

៤. មន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង បានយកចិត្តទុកដាក់កែ លម្អតាមបណ្តាចំណុចវិធានការ ដែលគណៈប្រតិភូអធិការកិច្ចហិរញ្ញវត្ថុបានចាត់វិធានការក្នុងការិយ បរិច្ឆេទសម្រាប់ការគ្រប់គ្រងឆ្នាំ២០២១ រួចហើយ។ ៧



ទន្ទឹមនឹងនោះក៏នៅមានចំណុចសេសសល់ និងខ្វះខាតបន្តិចបន្តួចដែលមន្ទីររៀបចំដែនដី នគរូបនីយកម្ម សំណង់ និងសុរិយោដីខេត្តកំពង់ឆ្នាំង នឹងធ្វើការកែលម្អបន្ថែមទៀត ។


សេចក្តីដូចបានគោរពជម្រាបជូនខាងលើ សូម **ឯកឧត្តមឧបនាយករដ្ឋមន្ត្រី** មេត្តាជ្រាប និងមានមតិដឹកនាំដ៏ខ្ពង់ខ្ពស់ ។

សូម **ឯកឧត្តមឧបនាយករដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ពីខ្ញុំបាទ ។ **ឆ**


**ប្រធាននាយកដ្ឋាន** ។



**យុន សុជាតិ**

<b>មតិឯកឧត្តមរដ្ឋលេខាធិការប្រចាំការ</b>	<b>មតិឯកឧត្តមប្រធានក្រុមការងារ</b> អគ្គនាយកដ្ឋាននគរូបនីយកម្ម សាលាដំបូង ភ្នំពេញ ថ្ងៃទី ២៧ ខែ កញ្ញា ឆ្នាំ ២០២០  <b>២៧/៩</b>
---	---

**មតិសម្រេចឯកឧត្តមឧបនាយករដ្ឋមន្ត្រី**

  
**30 09 20**